

Özüňden gör! / ýumoreska

Category: Hekaýalar, Kitapcy, Satiriki hekaýalar, Sözler

написано kitapcy | 24 январа, 2025

Özüňden gör! / ýumoreska ÖZÜŇDEN GÖR!

- Ýeri, Nogulbala, niçik onsoň?
 - Salawmaleýkim, ýoldaş direktor. Köp sag boluň, ýagşydyr.
 - Ýogsa-da, Nogulbala diýýän-ä, sen teatrda işläp ýöreniňe näçe ýyl bold-a?
 - Martda dogry otuz ýyl dolýa!
 - Bäýb-bä... Şunça wagtlap saňa idili rol bermeýşimizi! Özüňi görkezmän pensiýa gidäýmeli däl ahyry. Seň oňat artistligiň-ä çyn. Ynha, ýap-ýaňy müdir bilen gürrüňiňi hem edişdik. Eger çynym, tarypyňy ýetirdim. «Juda zehinli aktýor. Näme üçindir, gadyryny bilemzok» diýdim. Walla, müdirem meň aýdanlammy tassyklady.
 - Aladaňyz üçin sag boluň, ýoldaş direktor.
 - Indi yzyny diňle. Müdir käbir kişileň gözüne basyp, täze goýuljak oýunda saňa kaşan bir rol saýlap berdi. Göni truppa müdiriniň ýanyna bar-da, eseri alyp, öýe äkit. Irden roluny ýazyp, repetisiýa gellersiň. Neme, onsoň, oňa-muja arz edip ýörmezler... Iň esasy sen özüňi görkez! Biz, ynha, saňa şert döredýäs.
 - Arkaýyn boluň...
- Nogulbala pýesany alyp, öýlerine gitdi. Depder-galamyny alyp, pýesany okamaga durdy. «Zalym şa» pýesasyny gutaraňkyrlaberse-de, özüne berlen ilçiniň rolundaky sözlere gabat gelmän geçäýdi. Üçünji sapar eseriň daşyna geçende gahrymanlaryň geplemeýän ýerlerine-de göz aýlady. Me saňa gerek bolsa! Şol ýerde ilçi perman getirip, baş egip, patyşahy äleme gowşuryp, çykyp gidýär. Gynansak-da, onda ýekeje-de söz ýok. Nogulbalanyň gapdalynda goýan kagyzlaryny şemal dargadyp gitdi.
- Şol günüň ertesi Nogulbala eli pýesaly repetisiýa gelende režissýor bilen görüşdi.
- Ýeri, eseri okadyňmy?

- Hawa, okadym.
- Özüne gerek ýerini ýazyp aldyňmy?
- Oň sözi bolmasa nätjek!
- Onuň gaýgysyny etme! Her hereketiňe bir söz goşarys. Onsoň, sözli rolam bir bolman görsün? Girende: «Essalawmaleýkim, kyblaýy älem!» diýersiň. Iň esasy saňa oňat rol berildi. Şonda-da zehiniňi görkezip bilmesen, özüňden gör!

Sadyk IBRAGIMOW,
azerbaýjan ýazyjysy.

Terjime eden: Çary GELDİMYRADOV. Satiriki hekaýalar